

ఈవీఎం గోడౌన్ ను సందర్శించిన కలెక్టర్

కామారెడ్డి బ్యూరో, జనవరి 8 (ప్రజాజ్యోతి:కామారెడ్డి జిల్లా కేంద్రం లోని కలెక్టరేట్ దగ్గర్లో లో గల ఈవీఎం గోడౌన్ ను జిల్లా కలెక్టర్ ఆశిష్ సాంగ్వాన్ సందర్శించారు. సాధారణ పరిశీలన ప్రక్రియలో భాగంగా క్షేత్రస్థాయి సందర్శన జరిపారు. ఈవీఎం గోడౌన్ కు వేసిన సీళ్లను పరిశీలించి, సీ.సీ టీ.వీలో బ్యాలెట్ యూనిట్లు, కంట్రోల్ యూనిట్లు, వి.వి.ప్యాట్లు, ఇతర ఎన్నికల సామాగ్రిని



జాతీయ తెలుగు దినపత్రిక

ప్రజాజ్యోతి

ప్రతిపక్షం - ప్రజాలకోసం

నిజామాబాద్, కామారెడ్డి

గురువారం 6 జనవరి 2025

www.prajajyothinews.com పేజీలు :08

మహిళా సాధికారతే..

ప్రభుత్వ లక్ష్యం



- స్వయం సహాయక సంఘాల ద్వారా 1000 మెగావాట్ల ఉత్పత్తి త్వరలో టెండర్లు ఖరారు చేస్తాం
- కలెక్టర్లతో వీడియో కాన్ఫరెన్సులో డిప్యూటీ సీఎం భట్టి విక్రమార్కు
- ఎస్.హెచ్.జిల ద్వారా సోలార్ పవర్ ప్లాంట్ల ఏర్పాటు ప్రగతిపై సమీక్ష

ప్రజాజ్యోతి నిజామాబాద్ బ్యూరో:

నిజామాబాద్, జనవరి 08 : మహిళా సాధికారతే ధ్యేయంగా ప్రభుత్వం విధానపరమైన నిర్ణయాలతో ముందుకెళ్తోందని డిప్యూటీ సీఎం భట్టి విక్రమార్కు మల్లు అన్నారు. స్వయం సహాయక సంఘాల ద్వారా సోలార్ పవర్ ప్లాంట్లు నెలకొల్పి వేయి మెగావాట్ల విద్యుత్ ఉత్పత్తి చేయాలనే లక్ష్యంతో ఇప్పటికే ఇంధన శాఖ, గ్రామీణ అభివృద్ధి శాఖల మధ్య పరస్పర ఒప్పందం ఖరారయ్యిందని తెలిపారు. ఈ నేపథ్యంలో మంత్రులు సీతక్క, కొండా సురేఖ, ఇంధన శాఖ ప్రిన్సిపల్ సెక్రటరీ సందీప్ కుమార్ సుల్తానియా, గ్రామీణ అభివృద్ధి శాఖ ప్రిన్సిపల్ సెక్రటరీ లోకేశ్, సెర్ప్ సీఈవో దివ్య దేవరాజన్, ట్రాన్స్మిషన్ సీఎంపి కృష్ణ భాస్కర్

వచనాలు 2లో..

నియోజకవర్గ అభివృద్ధి నా లక్ష్యం అర్లన్ ఎమ్మెల్యే ధన్ పాల్




పోలీసుల పని తీరుపై క్యూఆర్ కోడ్ ద్వారా ఫీడ్ బ్యాక్

ప్రజాజ్యోతి నిజామాబాద్ క్రైమ్:

నిజామాబాద్ పోలీస్ కమిషరేటు పరిధిలోని అన్ని పోలీస్ స్టేషన్లకు యందు ఫిర్యాదు దారుల సంబంధించి వారి ఫిర్యాదుల పట్ల సంబంధిత పోలీస్ సిబ్బంది స్పందించిన తీరు, పోలీస్ సిబ్బంది పట్ల ప్రజలు ఏ విధంగా తమ అభిప్రాయం తెలియజేయాలనుకుంటున్నారో ఈ క్యూఆర్ కోడ్ ఏర్పాటు చేయడం జరిగిందని ఇంచార్జి పోలీసు కమిషనర్



మహిళా సాధికారతే ప్రభుత్వ లక్ష్యం



ప్రజాజ్యోతి నిజామాబాద్ బ్యూరో: నిజామాబాద్, జనవరి 08 : మహిళా సాధికారతే ధ్యేయంగా ప్రభుత్వం విధానపరమైన నిర్ణయాలతో ముందుకెళ్తోంది. డిప్యూటీ సీఎం భట్టి విక్రమార్క మల్లు అన్నారు. స్వయం సహాయక సంఘాల ద్వారా సోలార్ పవర్ ప్లాంట్లు నెలకొల్పి వేయి మెగావాట్ల విద్యుత్ ఉత్పత్తి చేయాలనే లక్ష్యంతో ఇప్పటికే ఇంధన శాఖ, గ్రామీణ అభివృద్ధి శాఖల మధ్య పరస్పర ఒప్పందం ఖరారయ్యిందని తెలిపారు. ఈ నేపథ్యంలో మంత్రులు సీతక్క, కొండా సురేఖ, ఇంధన శాఖ ప్రిన్సిపల్ సెక్రటరీ సందీప్ కుమార్ సుల్తానియా, గ్రామీణ అభివృద్ధి శాఖ ప్రిన్సిపల్ సెక్రటరీ లోకేశ్, సెర్ప్ సీఈవో దివ్య దేవరాజన్, ట్రాన్స్మిట్ సీఎండ్ కృష్ణ భాస్కర్ తదితరులతో కలిసి డిప్యూటీ సీఎం భట్టి విక్రమార్క వీడియో కాన్ఫరెన్స్ ద్వారా బుధవారం ఆయా జిల్లాల కలెక్టర్లతో సోలార్ ప్లాంట్ల ఏర్పాటు ప్రక్రియపై ప్రగతిని సమీక్షించారు. ఐదు సంవత్సరాల వ్యవధిలో కోటి మంది మహిళలను కోటిశ్వరులుగా తీర్చిదిద్దాలని ప్రభుత్వం సంకల్పించిందని, ఈ దిశగా మహిళలకు పెద్ద ఎత్తున వడ్డీ లేని రుణాలు అందజేస్తున్నామని గుర్తు చేశారు. ఈ ఆర్థిక చేయూతను మహిళా సంఘాలు సద్వినియోగం చేసుకుంటూ సమర్థవంతమైన వ్యాపార లావాదేవీలతో ఆర్థిక పరిపుష్టి సాధించేలా అధికారులు తోడ్పాటును అందించాలని సూచించారు. మహిళా సంఘాలు సోలార్ పవర్ ప్లాంట్ల ఏర్పాటు కోసం వారికి అందుబాటులో ఉన్న స్థలాన్ని ప్రభుత్వ భూములను గుర్తించాలని కలెక్టర్లను ఆదేశించారు. సోలార్ విద్యుత్ ప్లాంట్ల ఏర్పాటు కోసం బ్యాంకుల ద్వారా మహిళా సంఘాలకు ఆర్థిక సహాయం ఇప్పించేలా చొరవ చూపాలన్నారు. మహిళా సంఘాల భూముల్లో ప్లాంట్ల ఏర్పాటుకు విద్యుత్ శాఖ రెడ్ కో డ్వారా టెండర్లు ఆహ్వానించినందున, త్వరలోనే వాటిని ఖరారు చేస్తారని డిప్యూటీ సీఎం తెలిపారు. ఈ నేపథ్యంలో ఆసక్తి, అర్హత కలిగిన మహిళా సంఘాలను గుర్తించి, భూసేకరణ, బ్యాంకుల నుంచి ఆర్థిక సాయం అందించే ప్రక్రియలను త్వరితగతిన పూర్తి చేయాలని కలెక్టర్లకు సూచించారు. సోలార్ ప్లాంట్ల ద్వారా ఒక మెగావాటు విద్యుత్ ఉత్పత్తికి నాలుగు ఎకరాల స్థలం అవసరం అవుతుందని, ఈ లెక్కన ప్రతి జిల్లాలో 150 ఎకరాలకు తగ్గకుండా రాష్ట్ర వ్యాప్తంగా సుమారు నాలుగు వేల ఎకరాలు సేకరించాల్సి ఉంటుందని అన్నారు. దేవాదాయ, ఇరిగేషన్ శాఖల పరిధిలోని భూములను గుర్తించాలని, ఆర్.ఓ.ఎఫ్.ఆర్ కింద గిరిజనులకు అందించిన భూములను సైతం అభివృద్ధి చేసుకునేందుకు వెసులుబాటు లభించిందని అన్నారు. గిరిజనులకు అందించిన భూముల్లో సోలార్ పవర్ ప్లాంట్లను ఏర్పాటు చేస్తే ఎవరికి ఇబ్బంది ఉండదని డిప్యూటీ సీఎం అభిప్రాయపడ్డారు. తద్వారా సోలార్ విద్యుత్తు అందుబాటులోకి వస్తే అటవీ ప్రాంతాల్లోని రైతులు డ్రిప్ ఇరిగేషన్ ద్వారా పెద్ద ఎత్తున పంటలు సాగు చేసుకునే

అవకాశం ఏర్పడుతుందని, గిరిజనులు ఆత్మగౌరవంతో బతికే అవకాశం కల్పించినట్లవుతుందని అన్నారు. హైదరాబాద్ వంటి మహానగరాల్లో భారీ భవంతుల పైన సోలార్ పవర్ ప్లాంట్లను ఏర్పాటు చేయాలని, హైదరాబాద్, రంగారెడ్డి జిల్లాల పరిధిలో గుట్టలతో విస్తరించిన భూములు అత్యధికంగా ఉన్నందున వీటి పైన పవర్ ప్లాంట్లు ఏర్పాటు చేసేందుకు అందుబాటులో ఉన్న అవకాశాలను పరిశీలించాలన్నారు. దీనివల్ల ప్రభుత్వ భూములను పరిరక్షించుకునేందుకు కూడా అవకాశం ఉంటుందని డిప్యూటీ సీఎం భట్టి విక్రమార్క సూచించారు. ప్రధానమంత్రి పీ.ఎం కుమార్ పథకంలో భాగంగా రైతులు రెండు మెగావాట్ల వరకు సోలార్ విద్యుత్ ఉత్పత్తి చేసుకునే అవకాశం ఉన్నందున, ఈ దిశగా రైతులను చైతన్యం చేయాలని జిల్లా కలెక్టర్లను ఆదేశించారు. తెలంగాణ రెడ్ కో ఫోర్టల్ ద్వారా రైతులు సోలార్ విద్యుత్ ఉత్పత్తి కోసం దరఖాస్తులు చేసుకోవాల్సి ఉంటుందన్నారు. ఈ దిశగా రైతులను ప్రోత్సహిస్తే తక్కువ ధరకు విద్యుత్తు అందుబాటులోకి రావడమే కాకుండా కాలుష్య రహిత విద్యుత్ ఉత్పత్తికి ఆస్కారం ఉంటుందన్నారు. అలాగే, ప్రతి నియోజకవర్గంలో సూక్ష్మ, చిన్నతరహా పరిశ్రమలు ఏర్పాటు చేసేందుకు నాలుగు నుంచి ఐదు ఎకరాలు భూమి అవసరం అవుతుందని, ఈ మేరకు మిని ఇండస్ట్రీయల్ ఏరియాల ఏర్పాటు కోసం స్థల సేకరణపై దృష్టి సారించాలని డిప్యూటీ సీఎం కలెక్టర్లకు సూచించారు. దీని ద్వారా స్వయం సహాయక సంఘాల మహిళలు వ్యాపారం చేసుకునే అవకాశం లభిస్తుందని తెలిపారు. అటవీ హక్కుల ద్వారా లభించిన భూముల్లో అవకాశం వంటి పంటలు సాగు చేస్తే అటవీ సంపద పెరగడంతో పాటు గిరిజనులు ఆర్థికంగా బలోపేతం అవుతారని అన్నారు. రాష్ట్రంలో 6.67 లక్షల ఎకరాలను ఇప్పటివరకు ప్రభుత్వం గిరిజనులకు పంపిణీ చేయగా, ఆ భూముల్లో లాభసాటి పంటలు సాగు జరిగేలా ఉపాధి హామీ, గిరిజన శాఖ, స్వయం సహాయక సంఘాల ద్వారా వచ్చే పథకాలు అన్నిటిని సమన్వయం చేసుకొని సమగ్ర ప్రణాళికలు సిద్ధం చేయాలని గిరిజన సంక్షేమ శాఖ అధికారులను ఆదేశించారు. గిరిజనులకు ఆదాయం తక్కువగా ఉంటుందని, భూమి లభ్యత ఎక్కువగా ఉంటుందని మంత్రి సీతక్క అన్నారు. ఈ నేపథ్యంలో అచ్చంపేట నుంచి ఆదిలాబాద్ వరకు గోదావరి పరీవాహక ప్రాంతంలోని భూములపై అధికారులు దృష్టిపెడితే గిరిజనులకు ప్రయోజనం జరుగుతుందని సూచించారు. వీడియో కాన్ఫరెన్సులో కలెక్టర్ రాజీవ్ గాంధీ హనుమంతు, అదనపు కలెక్టర్ అంకిత్, డి.ఆర్.డి. సాయాగౌడ్, జిల్లా గిరిజన సంక్షేమ అధికారి నాగోరావు తదితరులు పాల్గొన్నారు.

నేడు మైనారిటీ కమిషన్ చైర్మన్ రాక

ప్రజాజ్యోతి నిజామాబాద్ ప్రతినిధి:నిజామాబాద్, జనవరి 08 : రాష్ట్ర మైనారిటీ కమిషన్ చైర్మన్ తారిఖ్ అన్సారి ఈ నెల 9న (గురువారం) నిజామాబాద్ పర్యటనకు విచ్చేస్తున్నారని అధికార వర్గాలు తెలిపాయి. ఉదయం 10.00 గంటలకు జిల్లా అధికారులతో సమావేశం అవుతారని, అనంతరం మధ్యాహ్నం 2.00 గంటల వరకు మైనారిటీ వర్గాల వారి నుండి విజ్ఞాపనలు స్వీకరిస్తారని అధికారులు తెలిపారు.

ప్రభుత్వ గురుకులాల్లో ప్రవేశాల కోసం దరఖాస్తులు చేసుకోవాలి

కలెక్టర్ రాజీవ్ గాంధీ హనుమంతు



ప్రజాజ్యోతి నిజామాబాద్ బ్యూరో:

నిజామాబాద్, జనవరి 8 : ఉజ్వల భవిష్యత్తుకు బంగారు బాటలు వేస్తున్న ప్రభుత్వ గురుకులాల్లో ప్రవేశాల కోసం విద్యార్థిని విద్యార్థులు ఆన్లైన్ లో దరఖాస్తులు చేసుకోవాలని కలెక్టర్ రాజీవ్ గాంధీ హనుమంతు సూచించారు. 2025-26 విద్యా సంవత్సరంలో వివిధ గురుకులాల్లో ఆంగ్ల మాధ్యమంలో ప్రవేశాల కోసం ప్రభుత్వం ఈ ఏడాది ఫిబ్రవరి 23న కామన్ ఎంట్రన్స్ టెస్ట్ నిర్వహించనుందని తెలిపారు. గురుకులాల్లో విద్యను అభ్యసించదల్చిన బాలబాలికలు %ఫ్రీజాం./స్ట్రాక్ట్.ఎస్.ఆ.అ% ద్వారా ఆన్లైన్ లో ఫిబ్రవరి 01వ తేదీ లోపు దరఖాస్తులు చేసుకోవాలని కలెక్టర్ సూచించారు. దరఖాస్తు చేసుకునేందుకు కుల ధ్రువీకరణ పత్రం నెంబరు, ఆదాయ ధ్రువీకరణ పత్రం నెంబరు, ఆధార్ కార్డు నెంబరు, బర్త్ సర్టిఫికేట్, ఫోటో అవసరమని తెలిపారు. పై ధ్రువీకరణ పత్రాల సత్వర జారీ కోసం కలెక్టరేట్లో సహాయ కేంద్రం ఏర్పాటు చేశామని, ఉదయం 10 గంటల నుండి సాయంత్రం 5 గంటల వరకు ఈ కేంద్రం తెరిచి ఉంటుందని అన్నారు. 2025-26 విద్యా సంవత్సరానికి గాను ఎస్సీ, ఎస్టీ, బీసీ, సాధారణ గురుకులాల్లో 5వ తరగతి ప్రవేశాలకు, ఎస్సీ, ఎస్టీ గురుకులాల్లో 6 నుండి 9 వ తరగతి వరకు ఖాళీ స్థితిలో ప్రవేశాల కోసం, గౌలొడ్డి లోని సాంఘిక సంక్షేమ గురుకులంలో 9వ తరగతిలో ప్రవేశాల కోసం, ఖమ్మం లోని గిరిజన సంక్షేమ గురుకులం, పరిగిలో ఎస్.ఓ.ఈ.లో 8 వ తరగతిలో ప్రవేశాలకై, అలుగుసూరులోని సి.ఓ.ఈ.లో 9 వ తరగతిలో అడ్మిషన్ కోసం, రుక్మాపూర్ సైనిక్ స్కూల్, మల్కాజ్ గిరి పైన్ ఆర్ట్స్ స్కూల్ లో 6 వ తరగతిలో ప్రవేశాల కోసం ఆసక్తి గల విద్యార్థులు ఆన్లైన్ ద్వారా గడువులోపు దరఖాస్తులు చేసుకోవాలని కలెక్టర్ రాజీవ్ గాంధీ హనుమంతు సూచించారు. ఈ అవకాశాన్ని విద్యార్థిని, విద్యార్థులు, వారి తల్లిదండ్రులు సద్వినియోగం చేసుకోవాలని అన్నారు.

నియోజకవర్గ అభివృద్ధి నా లక్ష్యం

- అర్బన్ ఎమ్మెల్యే ధన్ పాల్



ప్రజాజ్యోతి నిజామాబాద్ బ్యూరో:నిజామాబాదు అర్బన్ నియోజకవర్గంలోని పలు అభివృద్ధి కార్యక్రమాల పైన జిల్లా కలెక్టర్ రాజీవ్ గాంధీ హనుమంతు గారితో లిఅర్బన్ ఎమ్మెల్యే ధన్ పాల్ సూర్యనారాయణ గుప్తా సమావేశం కావడం జరిగింది.నాగారంలో నిర్మించిన డబుల్ బెడ్ రూమ్ ఇండ్ల మరమ్మతులకు విడుదలైన 1.25 కోట్ల రూపాయలతో వెంటనే పనులు ప్రారంభించి అర్బులైన లబ్ధిదారుల జాబితా కొత్తగా ఎంపిక చేసి వారికి ఇండ్లను కేటాయించాలని సూచించడం జరిగింది.నగర ప్రజా ఆరోగ్యం, అవసరాలకు అనుగుణంగా నిర్మించిన అహ్మది బజారు, ఖలీల్ వాడిలో

ఉన్న ఇంటిగ్రేటెడ్ మార్కెట్ల పనులు అతి త్వరలో పూర్తి చేసి ప్రజాపయోగంలోకి తీసుకొచ్చే విధంగా చర్యలు తీసుకోవాలన్నారు ఘండ్ కింద నియోజకవర్గనికి విడుదల అయిన 60 కోట్ల రూపాయలకు టెండరింగ్ పిలిచి త్వరతగతిన డివిజన్ల వారిగా పనులు ప్రారంభించాలని కోరడం జరిగింది.నగరంలో కబ్బాలు విపరీతంగా పెరిగిపోవడంతో సామాన్యులు ఇబ్బందులకు గురి అవుతున్నారని కబ్బాలపై ఉక్కుపాదం మోపాలని సూచించారు, ట్రాఫిక్ నియంత్రణ కోసం ఫుట్ పాత్ కబ్బాలు, రోడ్లపై విచ్చలవిడిగా వ్యాపారాలు చేస్తున్న వారిపై చర్యలు తీసుకోవాలన్నారు, తోపుడు బండ్లతో రోడ్ల పై వ్యాపారం చేస్తున్న వారికి ప్రత్యేకంగా ఒక స్థలం కేటాయించాలని సూచించారు.స్కార్ట్ సిటీ కోసం కేంద్ర నాయకత్వంతో ఎంపీ గారితో కలిసి కృషి చేస్తున్నట్లు ఎమ్మెల్యే తెలిపారు స్కార్ట్ సిటీ విధివిధానాలకు అనుగుణంగా ఇందూర్ నగరాన్ని తీర్చిదిద్దే బాధ్యత అందరిపైన ఉందని అందుకు ప్రజలందరు సహకరించాలన్నారు.ఈ కార్యక్రమంలో మున్సిపల్ కమిషనర్ దిలీప్ కుమార్ గారు , డిపార్ట్మెంట్ సురేష్ గారు , ప్రవీణ్ గారు ,మున్సిపల్ మురళి గారు, సిబ్బంది తదితరులు పాల్గొన్నారు.



ప్రభుత్వ పాఠశాలలో విద్యార్థులకు నాణ్యమైన విద్య అందించాలి



- అర్బన్ ఎమ్మెల్యే ధన్ పాల్

నిజామాబాద్ జిల్లా కేంద్రంలోని సుభాష్ నగర్ అర్బన్ ఎమ్మెల్యే క్యాంపు కార్యాలయంలో లిశాసనసభ్యులు ధన్ పాల్ సూర్యనారాయణ జిల్లా విద్యశాఖ ఉన్నత అధికారులతో సమీక్షా నిర్వహించడం జరిగింది. నిజామాబాదు అర్బన్ నియోజకవర్గంలో ప్రభుత్వ పాఠశాలల పరిస్థితి ఆధుణమైన స్థితిలో ఉన్నాయని కొన్ని పాఠశాలలో ఉపాధ్యాయులు బాధ్యతగా వ్యవహరించడం లేదని విద్యార్థులకు నాణ్యమైన విద్య అందడం లేదని అసహనం వ్యక్తం చేసారు.ఉపాధ్యాయులు నిర్లక్ష్యంగా వ్యవహరించడం, నాణ్యమైన విద్య అందకపోవడం వల్ల ప్రభుత్వ పాఠశాలలో విద్యార్థుల సంఖ్య తగ్గిపోతుందని అన్నారు.ప్రభుత్వ పాఠశాలలో విద్యార్థులకు మేను ప్రకారం మిడ్డే మిల్స్

అందించాలని అలాగే నాణ్యమైన విద్య అందించాలని అన్నారు, నిర్లక్ష్యంగా వ్యవహరించే ఉపాధ్యాయుల పైన కఠిన చర్యలు తీసుకోవాలని విద్యశాఖకు ఆదేశాలు ఇవ్వడం జరిగింది.వచ్చే విద్య సంవత్సరానికి ప్రతి ప్రభుత్వ పాఠశాలలో విద్యార్థుల సంఖ్య పెరిగే విధంగా తల్లితండ్రుల్లో అవగాహన కల్పించాలని, ప్రభుత్వ పాఠశాలలను మోడల్ స్కూల్స్ గా తీర్చిదిద్దే కృషి చేయాలన్నారు.గత ప్రభుత్వం తీసుకొచ్చిన మన ఊరు మన బడి ధ్వారా వచ్చిన నిధులు వాటి వివరాలు, ప్రస్తుతం ప్రభుత్వం తీసుకొచ్చిన అమ్మత దర్శ పాఠశాలల పథకం ధ్వారా వచ్చిన నిధులు, పనుల వివరాలు, పాఠశాలలో మౌలిక సౌకర్యాల కల్పన గురించి చర్చించడం జరిగింది.ఈ కార్యక్రమంలో జిల్లా విద్య శాఖ అధికారి అశోక్ కుమార్ గారు,నార్స్ , సౌత్ , మండల లు, వి ఓద్యాశాఖ ప్లానింగ్ అధికారులు, సిబ్బంది, పాల్గొన్నారు.



సైబర్ నేరాల పట్ల అప్రమత్తంగా ఉండాలి



ప్రజాజ్యోతి నిజామాబాద్ ప్రతినిధి:నిజామాబాద్, జనవరి 8 : సైబర్ నేరాల పట్ల ప్రతి ఒక్కరు అప్రమత్తంగా ఉండాలని సైబర్ విభాగం ఏసీపి వెంకటేశ్వర్ రావు సూచించారు. సమీకృత జిల్లా కార్యాలయాల సముదాయంలోని ప్రధాన సమావేశ మందిరంలో బుధవారం కలెక్టరేట్లోని వివిధ శాఖల అధికారులకు, ఉద్యోగులకు సైబర్ నేరాల పట్ల అవగాహన కార్యక్రమం నిర్వహించారు. ఇటీవలి కాలంలో చోటుచేసుకుంటున్న సైబర్ మోసాల గురించి ఈ సందర్భంగా ఏ సీ పీ వెంకటేశ్వర్ రావు ప్రస్తావిస్తూ, వాటి బారిన పడకుండా తీసుకోవాల్సిన జాగ్రత్తల గురించి పవర్ పాయింట్ ప్రజెంటేషన్ ద్వారా క్షుణ్ణంగా అవగాహన కల్పించారు. ప్రజల అమాయకత్వం, అజాగ్రత్తను ఆసరాగా చేసుకుని సైబర్ నేరగాళ్లు ఆర్థిక పరమైన మోసాలకు పాల్పడుతుంటారని వివరించారు. ఎట్టి పరిస్థితుల్లోనూ ఎవరికి కూడా ఓటిపి నెంబర్ వెల్లడించకూడదని సూచించారు. బ్యాంకులు ఫోన్ ద్వారా ఓటిపి అడగవని అన్నారు. పోలీసుల పేరిట, కస్టమ్ అధికారుల పేరుతో కూడా ఇటీవలి కాలంలో ఫోన్ కాల్స్ చేస్తూ, కేసుల పేరిట భయభ్రాంతులకు గురి చేస్తూ సైబర్ నేరగాళ్లు మోసాలకు పాల్పడుతున్నారని తెలిపారు. ఇలాంటి వారి పట్ల అప్రమత్తంగా ఉండాలన్నారు. సోషల్ మీడియా సైట్ల ద్వారా కొందరు యువతులు పరిచయం అయ్యి మాయమాటలతో మభ్యపెట్టి మోసాలకు గురి చేస్తుంటారని అన్నారు. ఎలాంటి అనుమానం వచ్చినా వెంటనే పోలీసులకు సమాచారం అందించాలని సూచించారు. అందుబాటులోకి వచ్చిన ఆధునిక సాంకేతిక పరిజ్ఞానంతో సైబర్ నేరగాళ్ల ఆచూకీ తెలుసుకొని వారిని కట్టడి చేసేందుకు పోలీస్ శాఖ సైబర్ విభాగం ద్వారా కృషి చేస్తోందని అన్నారు. సైబర్ మోసాలకు గురైన వారు ఏమాత్రం సంకోచించకుండా వెంటనే సైబర్ విభాగంను సంప్రదిస్తే మోసగాళ్లను గుర్తించేందుకు ఎక్కువ అవకాశం ఉంటుందన్నారు. అయితే సైబర్ నేరాల పట్ల కనీసం అవగాహన ఏర్పరచుకుని అప్రమత్తంగా ఉంటే మోసాలకు ఆస్కారం ఉండదని హితువు పలికారు. ఈ కార్యక్రమంలో డీఆర్డీఓ సాయాగౌడ్, కలెక్టరేట్ ఏ.ఓ ప్రశాంత్, సూపరింటెండెంట్ శ్రీనివాస్ రావు, వివిధ శాఖల ఉద్యోగులు పాల్గొన్నారు.

పోలీసుల పని తీరుపై క్యూఆర్ కోడ్ ద్వారా ఫీడ్ బ్యాక్



ప్రజాజ్యోతి నిజామాబాద్ క్రైమ్:నిజామాబాద్ పోలీస్ కమీషరేటు పరిధిలోని అన్ని పోలీస్ స్టేషన్ యందు ఫిర్యాదు దారుల సంబంధించి వారి ఫిర్యాదుల పట్ల సంబంధిత పోలీస్ సిబ్బంది స్పందించిన తీరు, పోలీస్ సిబ్బంది పట్ల ప్రజలు ఏ విధంగా తమ అభిప్రాయం తెలియజేయాలనుకుంటున్నారో ఈ క్యూఆర్ కోడ్ ఏర్పాటు చేయడం జరిగిందని ఇంచార్జి పోలీసు కమిషనర్ సింధూశర్మ తెలిపారు. ఈ నెల 9న తెలంగాణ రాష్ట్ర వ్యాప్తంగా క్యూఆర్ కోడ్ ద్వారా ఫిర్యాదుదారుల అభిప్రాయాలను సేకరించే ప్రక్రియను డీజీపీ కార్యాలయం నుంచి ప్రారంభమౌతుందన్నారు. నిజామాబాద్ పోలీసు కమిషనరేట్ పరిధిలోని అన్ని పోలీస్ స్టేషన్ ల పరిధిలో ఫిర్యాదుదారుల నుంచి అభిప్రాయసేకరణ గురువారం ప్రారంభమౌతుందని ఇంచార్జి పోలీసు కమిషనర్ సింధూశర్మ తెలిపారు. ప్రజల సౌకర్యార్థం క్యూఆర్ కోడ్ పోస్టర్లను జనం రద్దీగా ఉండే ప్రాంతాలలో ఏర్పాటు చేయడం జరిగిందని దానిని సద్వినియోగం చేసుకోవాలని కమిషనర్ కోరారు.

ఇంటిగ్రేటెడ్ మార్కెట్ల ప్రారంభానికి కృషి చేస్తా



అర్బన్ ఎమ్మెల్యే ధన్ పాల్

నిజామాబాద్ జిల్లా కేంద్రంలోని అహ్మది బజార్, ఖలీల్ వాడిలోని ఇంటిగ్రేటెడ్ మార్కెట్లను అర్బన్ శాసనసభ్యులు ధన్ పాల్ సూర్యనారాయణ మున్సిపల్ కమిషనర్ దిలీప్ కుమార్ గారితో కలిసి సందర్శించడం జరిగింది. ఈ సందర్భంగా ఎమ్మెల్యే మాట్లాడుతూ అహ్మది బజార్ లో 9 కోట్ల రూపాయల వ్యయంతో నిర్మించిన ఇంటిగ్రేటెడ్ మార్కెట్ నిర్మాణం పనులు పూర్తి అయ్యి దాదాపు రెండు సంవత్సరాలు అవుతున్న ప్రారంభం కాకపోవడం తో అసాంఘిక కార్యకలాపాలకు అడ్డాగా మారిందన్నారు. 97 షాటర్స్ తో నిర్మాణం అయినా మార్కెట్ నాన్ వెజ్ కు 38, జనరల్ కు 59 చొప్పున విధివిధానాలకు లోబడి కేటాయింపులు జరుగుతాయి అని ప్రజలకు త్వరలో అందుబాటులోకి వచ్చే చర్యలు తీసుకుంటాం అన్నారు. ఖలీల్ వాడిలోని మల్టీపుల్ ఇంటిగ్రేటెడ్ మార్కెట్ పనులు 4.50 కోట్ల వ్యయంతో దాదాపు పూర్తి కావడం జరిగిందని అన్నారు మిగిలిన పనులకు 1.50 కోట్ల రూపాయలు మంజూరు చేయడం జరిగిందన్నారు త్వరలో పనులు పూర్తి చేసే చర్యలు తీసుకొని ప్రజలకు అందుబాటులోకి తీసుకొస్తాం అన్నారు. మల్టీపుల్ ఇంటిగ్రేటెడ్ మార్కెట్ లో నాన్ వెజ్ 32, ఫ్లవర్ 6% ప్రూట్స్ 16, వెజ్ 64 స్టాల్స్ ను మున్సిపల్ విధివిధానాలకు లోబడి కేటాయింపులు జరుగుతాయి అని



అన్నారు. మార్కెట్ల ప్రారంభం ఆలస్యానికి గల కారణాలు కమిషనర్ గారిని అడిగి తెలుసుకున్నారు, చట్టపరమైన విధివిధానాలు పూర్తి చేసి అతి త్వరలో మార్కెట్ ప్రారంభానికి కృషి చేయాలని సూచించారు. ప్రజా ఆరోగ్యం, అవసరలకు అనుగుణంగా నిర్మించిన ఇంటిగ్రేటెడ్ మార్కెట్లను త్వరలో ప్రారంభించేలా కృషి చేస్తానని దీనికి అందరు సహకరించాలని కోరారు, నిజామాబాదు కార్పొరేషన్ ను తెలంగాణలో ఆదర్శవంతంగా మొదటి స్థానంలో నిలపడేలా కృషి చేయాలన్నారు దీనికి నగర ప్రజలందరు సహకరించాలని సూచించారు. ఈ కార్యక్రమంలో మున్సిపల్ మురళి, డిపార్ట్మెంట్ సాయి కుమార్, మున్సిపల్ రషీద్ మరియు మున్సిపల్ సిబ్బంది, బీజేపీ కార్పొరేటర్లు నాయకులు, కార్యకర్తలు, తదితరులు పాల్గొన్నారు.

బీజేవైఎం ఆధ్వర్యంలో ముఖ్యమంత్రి దిష్టిబొమ్మ దగ్ధం



ప్రజాజ్యోతి నిజామాబాద్ ప్రతినిధి
హైదరాబాద్ నాంపల్లి బిజెపి పార్టీ ఆఫీస్ పై కాంగ్రెస్ నాయకులు దాడి చేసిన సందర్భంగా బుధవారం నిజామాబాద్ జిల్లా బీజేవైఎం జిల్లా అధ్యక్షుడు పానుగంటి

సతీష్ రెడ్డి? ఆధ్వర్యంలో నిజామాబాద్ జిల్లా డీసీసీ కాంగ్రెస్ పార్టీ కార్యాలయం ముట్టడికి పిలుపునిచ్చారు. మొదటగా నగరంలోని నిఖిల్ సాయి చౌరస్తా లో సీఎం రేవంత్ రెడ్డి దిష్టి బొమ్మను దగ్ధం చేసి పెద్ద ఎత్తున బిజెవైఎం కార్యకర్తలు

డీసీసీ భవన్ ముట్టడికి బయలుదేరారు. ఈ సందర్భంగా సతీష్ రెడ్డి మాట్లాడుతూ ఖబర్దార్ కాంగ్రెస్ నాయకుల్లారా బిజెపి నాయకులు అంటే బిజెపి కార్యకర్తలు అంటే చులకనగా చూస్తున్నారని, బిజెపి కార్యకర్తలు తలుచుకుంటే మీయొక్క భవనాలు కూల్చివేయడం ఎంతసేపు కాదు కానీ మాకు సంస్కారం ఉంది మా పార్టీ అలాంటి దాడులు నేర్పలేదని అన్నారు. పోలీసులు మమ్మల్ని అక్రమ అరెస్టు చేసి పోలీస్ స్టేషన్ తరలించడం జరిగిందని, మరలా ఇది పునరావతమైతే తప్పకుండా మేము దాడికి ప్రతి దాడి చేయడానికి సిద్ధంగా ఉన్నామని కాంగ్రెస్ ప్రభుత్వానికి తెలియజేస్తున్నామన్నారు. ఈ కార్యక్రమంలో రాష్ట్ర బీజేవైఎం రాష్ట్ర కార్యవర్గ సభ్యులు యాదాల నరేష్, పల్నాటి కార్తిక్ జిల్లా బీజేవైఎం ప్రధాన కార్యదర్శి ఆమంద్ విజయ్ కృష్ణ, నవీపేట మండల బీజేవైఎం అధ్యక్షులు బండారి రాజశేఖర్, ఉపాధ్యక్షులు నాగ సురేష్, విపుల్ రావు, బీజేవైఎం నాయకులు అశోక్, రామకృష్ణ, దినేష్, మిగతా బీజేవైఎం కార్యకర్తలు పాల్గొన్నారు.

ఉద్యోగుల సహకారంతోనే అధికారంలోకి వచ్చాం



గత పదేళ్లలో ఉద్యోగులు ఎంతో గోసపడ్డారు. టీఎన్టీవోస్ క్యాలెండర్ ఆవిష్కరణ కార్యక్రమంలో రూరల్ ఎమ్మెల్యే భూపతిరెడ్డి

ప్రజాజ్యోతి నిజామాబాద్ బ్యూరో: తెలంగాణ రాష్ట్రంలో కాంగ్రెస్ పార్టీకి ఉద్యోగులు సహకరించడం వల్లే పార్టీ అధికారంలోకి వచ్చిందని రూరల్ ఎమ్మెల్యే భూపతి రెడ్డి స్పష్టం చేశారు. నిజామాబాద్ జిల్లా కేంద్రంలోని శ్రావ్య గార్డెన్లో టీఎన్టీవోస్ జిల్లా కమిటీ అధ్యక్షుల క్యాలెండర్, డైరీ ఆవిష్కరణ కార్యక్రమం జరిగింది. ఈ కార్యక్రమానికి నిజామాబాద్ గ్రామీణ శాసనసభ్యులు భూపతి రెడ్డి ముఖ్య అతిథిగా హాజరయ్యారు. తెలంగాణ రాష్ట్రంలోని ఉద్యోగులందరికీ కాంగ్రెస్ ప్రభుత్వం అండగా ఉంటుందని ఈ సందర్భంగా భూపతిరెడ్డి స్పష్టం చేశారు. ఉద్యోగులు కోరిన ప్రకారం నిజామాబాద్ లోని తన నియోజకవర్గంలో కళ్యాణ మండపం ఏర్పాటు కోసం ఎకరం భూమి, కోటి రూపాయలు నిధులు అందజేస్తానన్నారు. అసైన్డ్ భూములలో ఉద్యోగులు ఇండ్లు నిర్మించుకునే విధంగా 80 గజాల స్థలాన్ని అందించేలా సీఎం దృష్టికి తీసుకెళ్తానన్నారు. అనంతరం టీఎన్టీవోస్ రాష్ట్ర అధ్యక్షులు మారం జగదీశ్వర్ మాట్లాడుతూ తెలంగాణ రాష్ట్రంలో 207 వివిధ ఉద్యోగ సంఘాలు టీఎన్టీవోస్ పరిధిలో పనిచేస్తున్నాయన్నారు. రాష్ట్ర అభివృద్ధికి



ఉద్యోగులు చేస్తున్న కృషిని తెలంగాణ ప్రభుత్వం గమనిస్తుందని ఆయన అన్నారు. ఉద్యోగులకు సంబంధించిన 51 సమస్యలను ప్రభుత్వానికి అందజేశామని, వీటిని త్వరితగతిన పరిష్కరించేందుకు ప్రభుత్వం ఆలోచిస్తుందన్నారు. ఈ సందర్భంగా రాష్ట్ర విశిష్టమం తెలిపే విధంగా గేయాన్ని ఆలపించారు. అనంతరం టీఎన్టీవోస్ స్టాండింగ్ కౌన్సిల్ సమావేశం జరిగింది. ఈ కార్యక్రమంలో రాష్ట్ర ఉర్దూ అకాడమీ చైర్మన్ తాహర్ బిన్ హందన్, నుదా చైర్మన్ కేశవేణు, టీఎన్టీవోస్ రాష్ట్ర ప్రధాన కార్యదర్శి ముజ్జీర్ రెహమాన్, టీఎన్టీవో గౌరవధ్యక్షులు పెద్దోళ్ళ నాగరాజు, ఉపాధ్యక్షులు గైని గంగారం, జిల్లా అధ్యక్షులు నాశెట్టి సుమన్, ప్రధాన కార్యదర్శి శంకర్, వివిధ జిల్లాల అధ్యక్ష, కార్యదర్శులు, జిల్లా ప్రతినిధులు తదితరులు పాల్గొన్నారు.

కాంగ్రెస్ కార్యాలయం ముట్టడికి బీజేపైఎం నాయకుల యత్నం

ప్రజాజ్యోతి నిజామాబాద్ ప్రతినిధి: నిజామాబాద్ నగరంలోని కాంగ్రెస్ జిల్లా కార్యాలయాన్ని ముట్టడించేందుకు బీజేపైఎం నాయకులు బుధవారం యత్నించారు. హైదరాబాద్ లోని బీజేపీ కార్యాలయంపై కాంగ్రెస్ నాయకులు రాళ్ల దాడికి పాల్పడినందుకు నిరసనగా ఈ కార్యక్రమాన్ని చేపట్టారు. కాంగ్రెస్ కార్యాలయానికి బీజేపైఎం నాయకులు తరలిరాగా పోలీసులు అడ్డుకున్నారు. అనంతరం వారిని అదుపులోకి తీసుకుని పోలీస్ స్టేషన్కు తరలించారు. ఆరెస్టయిన వారిలో బీజేపీపైఎం జిల్లా అధ్యక్షుడు సతీష్, బీజేపైఎం రాష్ట్ర కార్యవర్గ సభ్యులు పల్నాటి కార్తీక్, బీజేపైఎం నాయకులు అమంద్ విజయ్, రాజశేఖర్, నవీపేట బీజేపైఎం మండల అధ్యక్షులు బండారి రాజశేఖర్, యాదాల నరేష్, తదితరులున్నారు.



ఉర్దూ మీడియం పాఠశాలను ఆకస్మికంగా తనిఖీ చేసిన ఎంపీడివో



రెంజల్, జనవరి 08(ప్రజాజ్యోతి): రెంజల్ మండల కేంద్రంలోని సాటాపూర్ గ్రామంలో గల ఉర్దూ మీడియం పాఠశాలను బుధవారం రోజున ఎంపీడివో వెంకటేష్ జాదవ్ ఆకస్మికంగా తనిఖీ చేశారు. ఈ సందర్భంగా ఆయన పాఠశాలలోని రికార్డులను పరిశీలించి అనంతరం ఉపాధ్యాయులు సమయపాలనను పాటిస్తున్నారా లేదా అలా తీశారు. మెనూ ప్రకారం పిల్లలకు భోజనం అందించి నాణ్యతను పాటించాలని ఉపాధ్యాయులకు సూచించారు. ఈ కార్యక్రమంలో సూపర్వైజర్ ఎంపీడివో శ్రీనివాస్, స్థానిక పంచాయతీ కార్యదర్శి మెహబూబ్ అలీ, పాఠశాల సిబ్బంది తదితరులు పాల్గొన్నారు.

విద్యార్థిని, విద్యార్థులకు రోడ్డు భద్రత పై అవగాహన కార్యక్రమం బ్యూరో, జనవరి 8 (ప్రజాజ్యోతి)

కామారెడ్డి పట్టణ పోలీస్ స్టేషన్ పరిధిలోని రైల్వే స్టేషన్ చౌరస్తా వద్ద, బుధవారం ప్రతిభా స్కూల్ విద్యార్థిని, విద్యార్థులతో రోడ్డు భద్రత మాసోత్సవాలు-2025 ని పురస్కరించుకొని, హెల్మెట్ వాడకం, సెల్ఫోన్ డ్రైవింగ్, ట్రిబుల్ డ్రైవింగ్, ట్రాఫిక్ నియమాలపై, వాహన చోదకులకు అవగాహన కల్పించినట్లు పట్టణ సీఐ చంద్రశేఖర్ రెడ్డి తెలిపారు. ఈ కార్యక్రమంలో పట్టణ పోలీస్ స్టేషన్ సిబ్బంది




ఇండియా ప్రెసిడెంషియల్ శిక్షణ లో ఇందూర్ అధ్యక్షురాలు గౌతమి చంద్రశేఖర్



ప్రజాజ్యోతి నిజామాబాద్ ప్రతినిధి: జె సి ఐ ఇండియా 2025 అధ్యక్షుల యొక్క శిక్షణా శిబిరం తిరుపతి లో నిర్వహిస్తున్న 2025 జె సి ఐ ఇందూర్ అధ్యక్షురాలు గౌతమి చంద్రశేఖర్ హాజరవుతున్నారు. శిక్షణా శిబిరం లో రెండు తెలుగు రాష్ట్రాల జోన్ 4, 12, 26 ల 2025 కు ఎన్నుకోవడం అధ్యక్షులకు బాధ్యతల తో కూడిన వివిధ అంశాలపైన పూర్వ జాతీయ అధ్యక్షులు, పూర్వ జాతీయ ఉపాధ్యక్షులు, నేషనల్ ట్రైమర్స్ అయినటువంటి శిరీష్ దండు, రజిత పూసారల, హర్షవర్ధన్ లు శిక్షణ లో పాల్గొన్నారు. కార్యక్రమం లో ముఖ్య అతిథిగా 2025 జాతీయ అధ్యక్షులు అంకుర్ జంజున్వాల్, ఉపాధ్యక్షులు సుమిత్ గోయల్, మార్గెటింగ్ అధికారి కిరణ్ బంటు, జోన్ 4, 12, 26 అధ్యక్షులు సాంతోష్, చతుర్వేది ఉట్కూరు, భారత్ లు పాల్గొన్నారు. జె సి ఐ ఇందూర్ పూర్వ అధ్యక్షులు జిల్కార్ విజయానంద్ తెలిపారు.



సీఎం రిలీఫ్ ఫండ్ చెక్ అందజేత



రామారెడ్డి జనవరి 8 (ప్రజా జ్యోతి) రామారెడ్డి మండల కేంద్రంలోని జగదాంబ తండా పరిధిలో బుధవారం కాంగ్రెస్ నాయకులు బుక్క రాజు రమణ గ్రామం జగదాంబ తండా లో బాధితులకు సీఎం రిలీఫ్ ఫండ్ చెక్కులను ప్రభుత్వ సలహాదారులు మహమ్మద్ అలీ షబ్బీర్, ఆదేశాల మేరకు మాజీ జెడ్పీటీసీ నా రెడ్డి మోహన్ రెడ్డి కాంగ్రెస్ మండల అధ్యక్షులు మద్దికుంట నర్సూర్, మండల కాంగ్రెస్ వర్కింగ్ ప్రెసిడెంట్ రెడ్డి నాయక్, మండల

ప్రధాన కార్యదర్శి రగోతం రెడ్డి, బీసీ సెల్ బండి ప్రవీణ్ కుమార్, కాంగ్రెస్ కార్యకర్తలు చెక్కును అందజేశారు.



రోడ్డు భద్రత మాసోత్సవాలు



కామారెడ్డి బ్యూరో, జనవరి 8 (ప్రజాజ్యోతి): రోడ్డు మీద నడిచే పాదాచారులు, విద్యార్థులు వాహనాల రాకపోకలు గమనించి అప్రమత్తంగా వ్యవహరించాలి అని. ప్రతి విద్యార్థి తమ కుటుంబ సభ్యులకి హెల్మెట్ నీ ధరించటం వల్ల అరికట్ట కలిగే ప్రమాదలగురించి చైతన్య పరచాలి అని జిల్లా రవాణా శాఖ అధికారి కె. శ్రీనివాస్ రెడ్డి విద్యార్థులని ఉద్దేశించి యస్. పి. ఆర్. కె పాఠశాల, బస్సున్నపల్లి గ్రా. రాజంపేట (మం.) లో రోడ్డు భద్రత మాసోత్సవంలో భాగంగా ప్రసంగించారు. ఈ కార్యక్రమం నిర్వహణకి సహాయ సహకారాలు అందించిన పాఠశాల యాజమాన్యానికి, సిబ్బందికి అభినందనలు తెలిపారు. కార్యక్రమం లో భాగంగా మోటార్ వెహికల్స్ ఇన్స్పెక్టర్ అప్రోజుద్దీన్, మహేష్ భీకూర్ టోల్ గేట్ వద్ద వాహనాలకి రిఫ్లెక్టివ్ రేడియం స్టికర్స్ ప్రాధాన్యత వివరించారు. పలు వాహనాలకి రోడ్డు భద్రత ప్రాధాన్యత ప్రచార పత్రాలను వాహనాలకి అతికించారు.

మహిళా సాధికారతే ప్రభుత్వ లక్ష్యం

- స్వయం సహాయక సంఘాల ద్వారా
1000 మెగావాట్ల ఉత్పత్తి
- త్వరలో టెండర్లు ఖరారు చేస్తాం

కామారెడ్డి బ్యూరో, జనవరి 6 జనవరి 2025

స్వయం సహాయక సంఘాల ద్వారా సోలార్ పవర్ ప్లాంట్ ల ఏర్పాటు ప్రగతిపై జిల్లా కలెక్టర్లతో డిప్యూటీ సీఎం భట్టి విక్రమార్క వీడియో కాన్ఫరెన్స్ నిర్వహించారు. రాష్ట్రంలో మహిళా సాధికారతే ప్రభుత్వ లక్ష్యం ఈ కార్యక్రమంలో భాగంగా ప్రజా ప్రభుత్వం విధానపరమైన నిర్ణయం తీసుకుంది డిప్యూటీ సీఎం భట్టి విక్రమార్క మల్లు అన్నారు. స్వయం సహాయక సంఘాల ద్వారా సోలార్ పవర్ ప్లాంట్ లు ఏర్పాటుచేసి 1000 మెగావాట్ల విద్యుత్ ఉత్పత్తికి ఇప్పటికే ఇంధన శాఖ, గ్రామీణ అభివృద్ధి శాఖ ల ఒప్పందం కుదిరిన నేపథ్యంలో జిల్లాల వారీగా ప్రగతిని బుధవారం ఉదయం ప్రజాభవన్ లో మంత్రులు సీతక్క, కొండా సురేఖలతో కలిసి డిప్యూటీ సీఎం వీడియో కాన్ఫరెన్స్ నిర్వహించారు. మహిళలు ఆర్థిక సాధికారత సాధిస్తేనే వారి ఎదుగుదలకు అవకాశాలు ఏర్పడతాయని డిప్యూటీ సీఎం తెలిపారు. అందుకుగాను అంది వస్తున్న కొత్త విద్యుత్ పాలసీ, ఇంధన, గ్రామీణ అభివృద్ధి శాఖల మధ్య గత సంవత్సరం నవంబర్ 19న కుదిరిన ఒప్పందాన్ని జిల్లా కలెక్టర్లు ఉపయోగించుకుని ముందుకు వెళ్లాలని సూచించారు. ఐదు సంవత్సరాల కాలంలో కోటి మంది మహిళలను కోటిశ్వరులుగా తీర్చిదిద్దాలని ఇందిరమ్మ ప్రభుత్వం నిర్ణయించింది. ఈ క్రమంలో మహిళలకు పెద్ద ఎత్తున వడ్డీ లేని రుణాలు అందుబాటులోకి తెస్తున్నాం. పెద్ద మొత్తంలో డబ్బు మహిళా సంఘాల చేతులకి వస్తున్న క్రమంలో వారు వివిధ వ్యాపారాలు చేసుకునేలా అధికారులు ప్రణాళికలు సిద్ధం చేసి వసతులు కల్పించాలని ఆదేశించారు. మహిళా సంఘాలు సోలార్ పవర్ ప్లాంట్ ల ఏర్పాటుకు వారికి అందుబాటులో ఉన్న భూమిని గుర్తించండి,



అందుబాటులో ఉన్న ప్రభుత్వ భూమిని గుర్తించాలని కలెక్టర్లను ఆదేశించారు. మహిళా సంఘాలు ప్లాంట్ల ఏర్పాట్లలో ఆర్థిక సహాయం కోసం బ్యాంకు అధికారులతో సమన్వయం చేయాలని సూచించారు. మహిళా సంఘాల భూముల్లో ప్లాంట్ లో ఏర్పాటుకు విద్యుత్ శాఖ రెడ్కో ద్వారా టెండర్లు ఆహ్వానించినది, త్వరలో టెండర్లు ఓపెన్ చేసి వాటిని ఖరారు చేస్తారని డిప్యూటీ సీఎం తెలిపారు. ఈ నేపథ్యంలో సంఘాలను గుర్తించి నిర్ధారించడం, భూ సేకరణ, బ్యాంకుల నుంచి ఆర్థిక సాయం వంటి పనులను గ్రామీణ అభివృద్ధి శాఖ, జిల్లా కలెక్టర్లు త్వరితగతిన పూర్తి చేయాలని ఆదేశించారు. ఒక మెగావాటు ఉత్పత్తికి నాలుగు ఎకరాలు అవసరం ఉంటుంది.. ప్రతి జిల్లాలో 150 ఎకరాలకు తగ్గకుండా రాష్ట్రవ్యాప్తంగా సుమారు నాలుగువేల ఎకరాలు సేకరించాల్సి ఉంటుందిని కలెక్టర్లకు తెలిపారు.

దేవాదాయ, ఇరిగేషన్ శాఖల పరిధిలోని భూములను గుర్తించాలని.. కేంద్ర అటవీ హక్కుల చట్టం ప్రకారం గిరిజనులు భూమి అభివృద్ధి చేసుకునే అవకాశం ఏర్పడిందని తెలిపారు. అటవీ ప్రాంతాల్లో భూములపై హక్కులు ఏర్పడినప్పటికీ స్తంభాలు వేసి విద్యుత్ లైన్ ల ద్వారా విద్యుత్ సౌకర్యం ఏర్పాటు చేసే క్రమంలో అటవీ శాఖ అధికారులతో ఇబ్బందులు తలెత్తుతున్నాయి. ఈ నేపథ్యంలో ఆయా భూముల్లో సోలార్ పవర్ ప్లాంట్లను ఏర్పాటు చేస్తే ఎవరికి ఇబ్బంది ఉండదని డిప్యూటీ సీఎం సూచించారు. సోలార్ విద్యుత్తు అందుబాటులోకి వస్తే అటవీ ప్రాంతాల్లోని రైతులు డ్రిప్ ఇరిగేషన్ ద్వారా పెద్ద ఎత్తున పంటలు సాగు చేసుకునే

అవకాశం లభిస్తుందని తెలిపారు. ఈ దిశగా కలెక్టర్లు పనిచేస్తే గిరిజనులు ఆత్మగౌరవంతో బతికే అవకాశం స్పష్టంగా ఉందని తెలిపారు. ప్రతి నియోజకవర్గంలో స్మార్ట్, మైక్రో పరిశ్రమలు ఏర్పాటు చేసేందుకు నాలుగు నుంచి ఐదు ఎకరాలు భూమి అవసరం అవుతుంది. చిన్నపాటి ఇండస్ట్రీయల్ ఏరియాల ఏర్పాటుకు అధికారులు భూములు సేకరించాలని ఆదేశించారు. దీని ద్వారా స్వయం సహాయక సంఘాల మహిళలు వ్యాపారం చేసుకునే అవకాశం లభిస్తుందని తెలిపారు. అటవీ హక్కుల ద్వారా లభించిన భూముల్లో అవకాశం వంటి పంటలు సాగు చేస్తే అటవీ సంపద పెరగడంతో పాటు గిరిజనులు ఆర్థికంగా బలోపేతం అవుతారని తెలిపారు. రాష్ట్రంలో 6.67 లక్షల ఎకరాలను ఇప్పటివరకు ప్రభుత్వం గిరిజనులకు పంపిణీ చేయగా ఆ భూముల్లో లాభసాటి పంటల సాగు జరగడంలేదని డిప్యూటీ సీఎం తెలిపారు. ఇకనుంచి ఆ భూముల్లో ఉపాధి హామీ, గిరిజన శాఖ, స్వయం సహాయక సంఘాల ద్వారా వచ్చే పథకాలు అన్నిటిని సమన్వయం చేసుకొని ఆర్థికంగా ప్రయోజనం కలిగించే పంటల సాగును ప్రోత్సహించడానికి ప్రణాళికలు సిద్ధం చేయాలని గిరిజన శాఖ అధికారులను డిప్యూటీ సీఎం ఆదేశించారు. గిరిజనులకు ఆదాయం తక్కువగా ఉంటుంది ... భూమి లభ్యత ఎక్కువగా ఉంటుంది ఈ నేపథ్యంలో అచ్చంపేట నుంచి ఆదిలాబాద్ వరకు గోదావరి పరివాహక ప్రాంతంలో భూములపై అధికారులు దృష్టిపెడితే గిరిజనులకు ప్రయోజనం జరుగుతుందని మంత్రి సీతక్క తెలిపారు

ఈవీఎం గోడౌన్ ను సందర్శించిన కలెక్టర్

కామారెడ్డి బ్యూరో, జనవరి 8
(ప్రజాజ్యోతి: కామారెడ్డి జిల్లా కేంద్రం లోని కలెక్టరేట్ దగ్గర్లో గల ఈవీఎం గోడౌన్ ను జిల్లా కలెక్టర్ ఆశిష్ సాంగ్వాన్ సందర్శించారు. సాధారణ పరిశీలన ప్రక్రియలో భాగంగా క్షేత్రస్థాయి సందర్శన జరిపారు. ఈవీఎం గోడౌన్ కు వేసిన సీజ్ను పరిశీలించి, సీ.సీ.టి.వీలో బ్యాలెట్ యూనిట్లు, కంట్రోల్ యూనిట్లు, వి.వి.ప్యాట్లు, ఇతర ఎన్నికల సామాగ్రిని భద్రపరిచిన తీరును తనిఖీ చేశారు. ఈవీఎం గోడౌన్ వద్ద పోలీసు బందోబస్తు తీరును పరిశీలించారు. ఎలక్ట్రానిక్ ఓటింగ్ యంత్రాల భద్రత విషయంలో అన్ని జాగ్రత్తలు తీసుకోవాలని సూచించారు. ఈ కార్యక్రమంలో అదనపు కలెక్టర్ (రెవిన్యూ) వి.విక్టర్, ఆర్డీఓ రంగనాథ్ రావు, కామారెడ్డి తహసీల్దార్ జనార్దన్, ఎన్నికల విభాగం పర్యవేక్షకురాలు సరళ, ఎలెక్షన్ డిప్యూటీ తహసీల్దార్లు అనీల్, ఇందిరా ఉన్నారు.



జిల్లా అసిస్టెంట్ ఎస్పీ పోలీస్ స్టేషన్ ఆకస్మిక తనిఖీ



- ఏ ఎస్ పి చైతన్య రెడ్డి
కామారెడ్డి జనవరి 8 (ప్రజా జ్యోతి) కామారెడ్డి పోలీస్ స్టేషన్ ను బుధవారం ఆకస్మిక తనిఖీ చేసిన అసిస్టెంట్ ఎస్పీ చైతన్య రెడ్డి ఆకస్మికంగా తనిఖీ

చేశారు. పోలీస్ స్టేషన్ చుట్టూ పరిసరాలను పరిశీలించారు. పోలీస్ స్టేషన్లో గల రికార్డులను పరిశీలించి సంతృప్తి వ్యక్తం చేశారు. తదనంతరం ఎస్పీ నరేష్ కు పలు సూచనలు సలహాలు చేశారు.